

مارننگ گو جری نیوز بلیٹن مورخہ 07 اکتوبر 2023



یوہ آکاشوانی جموں بے محمد اکرم چودھری تیں خبر سنو۔



LG

لیفٹنٹ گورنر منوج سنہا نے کہیو ہے جے سرحدی ضلع کپواڑہ نانہہ ملک غاریل نقشہ ور آنیو جائے گو۔ کیونجے ریلوے وزارت تے ریلوے لائین خاطر سروے نانہہ منظوری دے دتی ہے۔ گذشتہ تہاڑے کپواڑہ مانہہ ذرائع ابلاغ نال گل کرتاں واں جناب سنہا نے کہیو جے کپواڑہ واسطے ریل لائین غا تکنیکی سروے نانہہ منظور کر ليو ہے۔ تے اس متعلق تفصیل منصوبہ رپورٹ وی یعنی ڈی پی آر وی جمع کی گئی ہے۔ انہاں نے کہیو جے ریل رابطہ ور وی کم شروع کیو جائے گو۔ تے اس نال کپواڑہ نانہہ ریل نیٹ ورک نال جوڑیو جائے گو۔ اس توں بعد لیفٹنٹ گورنر نے سنکلپ سپتہا غے دوران ربیع غی فصلان نانہہ لان واسطے ”ربیع مہم“ غو وی خواہش مند بلاک سنگھ پورہ بارہمولہ ضلع تیں افتتاح کیو۔ اس موقعہ ور انہاں نے ربیع غی فصلان غی کاشت مانہہ مثالی تبدیلی آنن واسطے یوٹی انتظامیہ غی طرفوں کی جا رہی کو ششان نانہہ سانجہ کیو۔ انہاں نے مزید کہیو جے کشمیر صوبہ مانہہ ربیع سیزن نے پہلی بار ”پیلو انقلاب“ دیکھیو ہے۔ تے اس نال 1 عشاریہ 4 لکھ ہیکٹر علاقہ نانہہ سریاں غی کاشت غے آنیو ہے۔



IAF

بھارتیہ فضائیہ سٹیشن جموں غا فضائیہ کمانڈر ساگر سنگھ راوت نے کہیو ہے جے بھارتیہ فضائیہ کسے وی ہنگامی صورتحال غو جواب دین واسطے پوری طرح تیار ہے تے انہاں نے جموں مانہہ بھارت پاکستان سرحد ور ڈرون غا ڈر نال نمڑن واسطے تمام طرح گا انتظامات کیا واہ ہیں۔ آکاشوانی جموں غا نمائندہ نے دسیو ہے جے 8 اکتوبر نانہہ بھارتیہ فضائیہ غا 91 سالانہ تقریب توں پہلاں اے اوسی نے دسیو ہے جے بھارتیہ فضائیہ غی لگ بھگ نگران کا روائی کا میاب ہیں تے انہاں نے کہیو جے بھارتیہ فضائیہ فوج غا تعاون نال نگرانی تے دشمن غی حرکتاں ور نظر رکھن مانہہ پوری طرح اہل ہے۔



Secretary Tourism

سیکرٹری سیاحت ڈاکٹر سعید عابد رشید شاہ نے گذشتہ روز گھرانہ ویٹ لینڈ تے سوچیت گڑھ سرحد گو دورو لا غے ات سیا حتی مقامات ور چل رپیا کماں غو جائزو لیو۔ اس دوران انہاں نے بکھ بکھ ترقیاتی منصوباں ور کم غی صورتحال غو تخمینو لا یو۔ جن مانہہ پک ڈنڈی، ویو پوا نیٹ

بنان سمیت اونچائی ور لائیٹ لان غا کم شامل ہیں۔ انہاں نے عوام غی شراکت دارای جن مانہہ خاص کر نوجوان شامل وین ور زور دتو تاکہ سیاحتی مقامات غی موثر ترقی ہو سکے۔



Div Com Basohli

صوبا ئی کمشنر جموں رامیش کمار نے گذشتہ روز بسوبلی غو دورو لا غے اُت 15 اکتوبر توں 23 اکتوبر دوران بسوبلی مانہہ نوراترہ تقریبات غی میزبانی غا سلسلہ مانہہ انتظامات با رے گل با ت واسطے متعلقہ محکمہ تے سول سو سائیٹی غا ممبراں نال اک میٹنگ غی صدارت کی۔ مقامی معیشت نانہہ فروغ دین تے ثقافتی روایات غا تحفظ واسطے نو راترا تہوار کی بے پناہ صلاحیت نانہہ تسلیم کرتاں واں صوبا ئی کمشنر نے بسوبلی غی شاندار تاریخ ور لو کہلتاں کہیو جے بسوبلی نانہہ اُس غی ثقافتی اہمیت نال جانیو جائے۔ انہاں نے کہیو جے میلہ غو مقصد ڈوگرہ ثقافت، بسوبلی پنٹینگ، بسوبلی پشمینہ، دستکاری نانہہ دسنو ہے۔ صوبا ئی کمشنر نے کہیو جے گالا تقریب خطہ غی ثقافتی ورثہ نانہہ سامنے آن غو موقعو فراہم کرے۔ اس میٹنگ مانہہ معزز شہریاں، پولیس افسراں تے محکمہ سیاحت غا افسراں نے شمولیت اختیار کی۔



Asian Games

ہنگزو مانہہ ہو رہی ایشن گیمز مانہہ بھارت غی خواتین کبڈی اور تیر اندازی ٹیم گا سونا غا تمغہ حاصل کرن نال بھارت واسطے تمغاں غی تعداد 100 تیں پار ہو گئی ہے۔ جس نانہہ وزیر اعظم نریندرمودی نے اک بے مثال کامیابی قرار دتو ہے۔ سماجی میڈیا ور اپنا اک پیغام مانہہ جناب مو دی نے کہیو ہے جے 100 تمغاں غو سنگ میل طے کرن ور بھارت غا لوکاں مانہہ بڑی خوشی ہے۔ تے اوں اس تاریخی کامیابی ور کھلاڑیاں نانہہ مبارکباد پیش کروں۔ اس طرح آئی سی سی عالمی کپ کرکٹ مانہہ پاکستان نے نیدر لینڈ نانہہ 81 دوڑاں نال ہرا دتو ہے۔ تے اج بنگلہ دیش غو مقابلو افغانستان اور جنوبی افریقہ گو مقابلو سری لنکا نال وے گو۔



Mushroom

ایک اہم دریافت مانہہ پروفیسر فیصل مشتاق کچلو شعبہ نباتات غا سربراہ ڈگری کالج کشتواڑ نے اک انتہائی نایاب اور الگ مشروم نسل نانہہ سامنے آئیو ہے۔ تے اس نال اُن نے بھارت مانہہ پہلی رپورٹ قرار دتو ہے۔ ان نتائج نانہہ نیوزی لینڈ گا اک سائینسدان نے تصدیق کرتاں واں مشہور بین القوامی تحقیق جرنل مانہہ شائع کیو ہے۔ واضع رہ جے یاہ دریافت ضلع کشتواڑ غا اک دور دراز علاقہ مانہہ ہوئی ہے۔ تے اس نال خطہ غی ماحولیاتی خوشحالی اُجاگر وے۔



DC Jammu

ڈپٹی کمشنر جموں سچن کمار ویشیہ نے ایڈیشنل ڈپٹی کمشنر جموں ہر میندر سنگھ کے ہمراہ گذشتہ روز اکھنور بلاک غی پنچائیت گرکھال غو دورو لایو۔ تے اُت گراں نانہہ ماڈل گراں غا طور تبدیل کرن خاطر چل رہی کوششاں غو جائزو لیو۔ اس دوران عوام نے ڈپٹی کمشنر کے باندے کجھ اہم کم کاج رکھیا۔ جس مانہہ سرکاری ہائی اسکول گرکھال غی توسیع وغیرہ شامل ہے۔



اس کے نال ہی گوجری خبراں غو یوہ بلیٹن ختم ہوؤ۔

